









# ప్రతి ఒక్కరూ భక్తిభావాలను అలవర్చుకోవాలి

- కేశంపేట్ మాజీ జెడ్పీటీసీ తాండ్ర విశాల
- అల్వాలలో ఉత్సాహంగా బండలాగుడు పోటీలు



రంగారెడ్డి, ఫిబ్రవరి 27 ( నగరనిజం ) : సమాజంలో ప్రతి ఒక్కరూ భక్తిభావాలను అలవర్చుకోవాలని కేశంపేట్ మాజీ జెడ్పీటీసీ తాండ్ర విశాల అన్నారు. మండల పరిధిలోని అల్వాలలో కొనసాగుతున్న రామలింగేశ్వర భ్రమరాంబిక ఆలయ బ్రహ్మోత్సవాల్లో భాగంగా గురువారం బండలాగుడు, ట్రాక్టర్ రివర్స్ పోటీలు నిర్వహించారు. ఈ కార్యక్రమంలో పాల్గొన్న ఆమె పోటీలను ప్రారంభించి, రైతులు, క్రీడాకారులను అభినందించారు. ఈ సందర్భంగా ఆమె మాట్లాడుతూ... పండుగ వాతావరణంలో వేడుకలు నిర్వహించుకోవడం గొప్ప విషయమన్నారు. ప్రతి ఒక్కరూ భక్తిభావాలను అలవర్చుకోవాలన్నారు. అనంతరం విజేతలుగా నిలిచిన వారికి బహుమతులు అందజేశారు. ఈ కార్యక్రమంలో మాజీ ఎంపీటీసీ సురేష్ రెడ్డి, యెన్నం శ్రీధర్ రెడ్డి, పల్లె అనంధ్ కుమార్, తాండ్ర శ్రావణ్ రెడ్డి, శ్రీనివాస్ గౌడ్, చంద్రశేఖర్ తదితరులు పాల్గొన్నారు.

# క్షయ వ్యాధి ప్రబలకుండా బీసీజీ టీకాలు వేసుకోవాలి



ఇబ్రహీంపట్నం, ఫిబ్రవరి 27 ( నగరనిజం ) : క్షయ వ్యాధి ప్రబలకుండా బీసీజీ టీకాలు వేయించుకోవాలని జిల్లా ప్రోగ్రాం ఆఫీసర్ డాక్టర్ పాపారావు అన్నారు. గురువారం ప్రభుత్వ సివిల్ ఆస్పత్రిలో బీసీజీ టీకాలపై అవగాహన సదస్సు నిర్వహించారు. ఈ కార్యక్రమానికి జిల్లా ప్రోగ్రాం ఆఫీసర్ డాక్టర్ పాపారావు ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ... భవిష్యత్తులో క్షయ వ్యాధి ప్రబలకుండా బీసీజీ టీకాలు వేయించుకోవాలని ప్రజలకు సూచించారు. క్షయ వ్యాధి నిర్మూలన కోసం కేంద్ర రాష్ట్ర ప్రభుత్వాల యుద్ధ ప్రాతిపదికన చర్యలు చేపడుతుండన్నారు. ఈ బీసీజీ టీకాలు 60 సంవత్సరాలు పైబడిన వృద్ధులు, అతిగా మధ్యం సేవించేవారు, పొగాకు తాగేవారు, పోషక అహారము లోపం ఉన్నవారు, షుగర్ వ్యాధిగ్రస్తులు, ఇంతకుముందే టీబీ వ్యాధి సోకినవారికి బీసీజీ టీకాలు తప్పనిసరిగా తీసుకోవాలని కోరారు. బీసీజీ టీకాల కోసం సంబంధిత పిహెచ్సీ కేంద్రాలలో డాక్టర్లను సంప్రదించాలని తెలిపారు. కార్యక్రమంలో డిప్యూటీ డివిజన్ డివిజన్ సుధామదావి, పీఎండిటి సూర్యజిత్ శ్రీనివాస్, డివిఎం విల్సన్, డివిజన్ డాక్టర్లు, సూపర్వైజర్లు, వైద్య సిబ్బంది పాల్గొన్నారు.

# కొత్తపేట డివిజన్లో శ్రీరామ సేవా సమితి ఆధ్వర్యంలో అన్నదాన కార్యక్రమం



కొత్తపేట/నగరనిజం: కొత్తపేట డివిజన్ మోహన్ నగర్లో శ్రీరామ సేవా సమితి ఆధ్వర్యంలో అన్నదాన కార్యక్రమం ఘనంగా నిర్వహించబడింది. ఈ కార్యక్రమంలో స్థానిక కార్పొరేటర్ నాయకోటి పవన్ కుమార్ ముఖ్య అతిథిగా హాజరై, స్వయంగా భోజనం వడ్డించి సేవా కార్యక్రమంలో పాల్గొన్నారు. ఈ సందర్భంగా పవన్ కుమార్ మాట్లాడుతూ, శ్రీరామ సేవా సమితి పేద ప్రజలకు అన్నదానం వంటి గొప్ప సేవా కార్యక్రమాలు నిర్వహించడం అభినందనీయమని అన్నారు. సమాజ హితానికి అంకితభావంతో సేవలు అందిస్తున్న నిర్వాహకులను ఆయన ప్రత్యేకంగా అభినందించారు. ఈ కార్యక్రమంలో నిర్వాహకులు ఉపేందర్ సింగ్, శ్రీనివాస్ రెడ్డి, ప్రవీణ్ తాత, సాయి, రాజు తదితరులు పాల్గొని, ఈ సేవా కార్యక్రమాన్ని విజయవంతం చేశారు. స్థానిక ప్రజలు ఈ కార్యక్రమాన్ని కొనియాడుతూ, ఇలాంటి మరిన్ని సామాజిక సేవా కార్యక్రమాలు కొనసాగాలని ఆకాంక్షించారు.


# చంచల జయప్రదాస్, కల్పతరు ఫౌండేషన్ ఆధ్వర్యంలో ఘనంగా శివరాత్రి వేడుకలు



నాగోల్ /నగర నిజం: చంచల జయప్రదాస్, కల్పతరు ఫౌండేషన్ ఆధ్వర్యంలో కొత్త పేట్ డివిజన్ స్వా నాగోల్ రోడ్ నెంబర్ 10 లోని ఆరోగ్య గ్యాజెట్లో స్పేస్ లో మహాశివరాత్రి వేడుకల బుధవారం నాడు ఎంతో అంగరంగ వైభవంగా జరిగాయి. ఇందులో భాగంగా మృత్యుంజయ మంత్ర పఠనం 11 రోజులు చేసామని, దాంతోపాటు శివరాత్రి పర్వదినాన బుధవారం నాడు 108 సార్లు మృత్యుంజయ మంత్రం చదివి మహా రుద్రాభిషేకం, శివపార్వతుల కళ్యాణం, శివలింగ ఆకారంతో దీపోత్సవం, ప్రదోషకాల సమయంలో విశేషమైన పూజలు ఎంతో భక్తి శ్రద్ధలతో జరిగాయి. ఈ సందర్భంగా నిర్వాహకులు మాట్లాడుతూ ప్రతి సంవత్సరం ఇక్కడ ఇదేవిధంగా మహాశివరాత్రి వేడుకలు ఎంతో ఘనంగా నిర్వహిస్తున్నామని తెలిపారు. ఇందులో భాగంగా భక్తులు, కాలనీవాసులు 200 మందికి పైగా పాల్గొన్నారు అన్నారు. ఇక్కడ అందరూ ఐక్యమత్యంతో చేసుకోవడం చాలా ఆనందంగా ఉందని అన్నారు. ఆ పరమశివుడి ఆశీస్సులు అందరిపై ఉండాలని ఆకాంక్షించారు.



# యాదవ సంఘం ఆధ్వర్యంలో శ్రీ భ్రమరాంబ మల్లికార్జున స్వామి అంగ రంగా వైభంగా కళ్యాణం



నాగోల్, ఫిబ్రవరి, 27 (నగర నిజం): నాగోల్ యాదవ సంఘం ఆధ్వర్యంలో శ్రీ భ్రమరాంబ మల్లికార్జున స్వామి మరియు రేణుక ఎల్లమ్మ తల్లి కళ్యాణోత్సవం అంగరంగ వైభవంగా నిర్వహించారు. ఈ కార్యక్రమాన్ని డివిజన్ యాదవ సంఘం అధ్యక్షులు చింతల కిరణ్ కుమార్ ఆధ్వర్యంలో ఘనంగా నిర్వహించారు. కళ్యాణ మహోత్సవానికి ముఖ్య అతిథులుగా టిపిసీసీ ప్రచార కమిటీ రాష్ట్ర కో కన్వీనర్, టూరిజం డెవలప్మెంట్ కార్పొరేషన్ మాజీ చైర్మన్, అంతర్జాతీయ ఆర్యవైశ్య ఫెడరేషన్ జాతీయ వర్కింగ్ ప్రెసిడెంట్ , రాష్ట్ర అధ్యక్షుడు ఉప్పల శ్రీనివాస్ గుప్త పాల్గొన్నారు. ఈ సందర్భంగా ఆయన మాట్లాడుతూ...

దేవాలయాల అభివృద్ధికి ప్రభుత్వం అన్ని విధాలా కృషి చేస్తోంది. ముఖ్యమంత్రి రేవంత్ రెడ్డి నాయకత్వంలోని కాంగ్రెస్ ప్రభుత్వం ఆలయాల అభివృద్ధికి ప్రత్యేక నిధులు కేటాయిస్తోంది." అని పేర్కొన్నారు. డివిజన్ యాదవ సంఘం అధ్యక్షుడు చింతల కిరణ్ కుమార్ మాట్లాడుతూ... ప్రతి సంవత్సరం భ్రమరాంబ మల్లికార్జున స్వామి కళ్యాణోత్సవాన్ని అంగరంగ వైభవంగా నిర్వహిస్తాం. భక్తుల సహకారంతో ఈ వేడుకలను మరింత ఘనంగా నిర్వహించేందుకు కృషి చేస్తామని తెలిపారు. ఈ కార్యక్రమంలో స్థానిక కార్పొరేటర్ చింతల ఆరుణ సురేందర్ యాదవ్, ఆలయ కమిటీ చైర్మన్ చింతల ఆగ మలయ్య యాదవ్, చింతల మహేందర్ యాదవ్, చింతల కుటుంబ సభ్యులు సహా అనేక మంది భక్తులు పాల్గొన్నారు. ఈ కార్యక్రమం భక్తుల సందడి మధ్య ఎంతో వైభవంగా కొనసాగింది.

# మేడ్చల్ జిల్లా మాదిగ జాగృతి సంఘం ఆధ్వర్యంలో ఎం.జే.ఎస్ 2025 క్యాలెండర్ ఆవిష్కరణ



బోడుపల్లి/నగరనిజం: మేడ్చల్ జిల్లా మాదిగ జాగృతి సంఘం (ఎం.జే.ఎస్) ఆధ్వర్యంలో బోడుపల్లి లోని దేవేందర్ నగర్ కాలనీలో మహారాజులతో సమావేశం నిర్వహించారు. ఈ కార్యక్రమంలో ఎం.జే.ఎస్ 2025 క్యాలెండర్ సు కాలనీ కుల పెద్దలు, వివిధ రాజకీయ పార్టీల నాయకుల సమక్షంలో ఆవిష్కరించారు. కార్యక్రమంలో ఎం.జే.ఎస్ సంఘ కమిటీ నిర్వాహంపై విశేషంగా చర్చించారు. కమిటీగా ఏర్పడేందుకు కాలనీ మహారాజులు అంగీకారం తెలిపారు. ఈ సమావేశంలో మేడ్చల్ జిల్లా ఎం.జే.ఎస్ సమన్వయ కర్త జనార్దన్ మహారాజ్, నాయకుడు రమేష్ మహారాజ్ సహా కాలనీ మహారాజులు రమేష్ మహారాజ్, యాదగిరి మహారాజ్, బాలస్వామి మహారాజ్, రామ్ చందర్ మహారాజ్, స్వామి మహారాజ్, క్రాంతి మహారాజ్, శంకర్ మహారాజ్, మహేందర్ మహారాజ్, ఉపేందర్ మహారాజ్ తదితరులు పాల్గొన్నారు.